
'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடுகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 


அக்டோபர்‌ 2017 


கிறிஸ்துவுக்குள்‌ அன்பான ஜெபப்‌ பங்காளரே, 


அக்கிரமக்காரருக்கு நம்மைத்‌ தப்புவித்து, இரத்தப்பிரியரான 
மனுஷருக்கு நம்மை விலக்கி இரட்சித்து, நம்மை உயர்ந்த 
அடைக்கலத்தில்‌ வைக்க வல்லவரான தேவனுடைய 
இணையில்லா நாமத்தில்‌ வாழ்த்துக்கள்‌ (சங்‌. 59:1,2). எங்கு 
பார்த்தாலும்‌ கிறிஸ்துவின்‌ பணிக்கு எதிராக எதிர்ப்புகள்‌ 
பெருகிவரும்‌ காலம்‌ இது. நம்முடைய  நற்பணிகளும்‌ 
கொச்சைப்படூத்தப்பட்டு, கிறிஸ்துவின்‌ மேல்‌ நாம்‌ வைத்திருக்கும்‌ 
அன்பை வெளிப்படுத்த, அவருடைய கற்பனையையும்‌, 
கட்டளைகளையும்‌ தலைமேல்‌ கொண்டு பணி செய்பவர்கள்‌ 
தேசத்துரோகிகளாய்‌ காண்பிக்கப்பட்டு, தாக்கப்படும்‌ நிகழ்ச்சிகள்‌ 
இன்று அன்றாட நிகழ்ச்சிகள்‌. 

தேசியக்கொடியின்‌ காவி நிறம்‌, தியாகத்திற்கு அடையாளம்‌ என்பதனை 
மாற்றி, அது இந்துக்களின்‌ நிறம்‌, இந்து மதத்தின்‌ அடையாளம்‌ என்று 
மாற்றி அமைத்து, எண்ணங்களையும்‌, சரித்திரத்தையும்‌ சிதைத்துவரும்‌ 
கூட்டம்‌ பெருகிக்‌ கொக்கரிக்கிறது. 


சபைக்கு விரோதமாகவும்‌, உண்மை ஊழியங்களும்‌, 

ஊழியர்களும்‌ முறையாகத்‌ தாக்கப்படும்‌ செய்தி மிஷ 
னரிப்‌ பணித்தளங்களில்‌ அதிகமாகத்‌ தொனிக்க ஆரம்பித்துப்‌ 
பெருகிவருகிறது. ஏன்‌ இவைகளுக்கு தேவன்‌ அனுமதி தந்தார்‌? 
என்போருடைய எண்ணிக்கையும்‌ பெருகிவருகிறது. 

உபத்திரவங்கள்‌, பாடுகள்‌, வேதனைகள்‌, யுத்தங்கள்தான்‌ 
கிறிஸ்தவ ஜீவியமோ? என்று புலம்புவோரும்‌ உண்டு. சிறிது 
வேதத்தின்‌ வெளிச்சத்தில்‌ அவைகளை ஆராய்ந்து பார்த்தால்‌, 
அதனை எப்படி மேற்கொள்வது என்றும்‌, அவைகளால்‌ நம்மில்‌ 
என்ன நடக்கும்‌ என்பதும்‌ தெளிவாகும்‌. 

எல்லாவற்றையும்‌ ஒரே அடிப்படையில்‌ பார்க்காமல்‌, சரியான 
புரிந்துகொள்ளுதலோ௫ அவைகளைப்‌ பார்க்கவே சத்திய 
வேதம்‌ நம்‌ கைகளில்‌ தரப்பட்டுள்ளது. அன்று இஸ்ரவேல்‌ 
ஜனத்திற்கு நடைபெற்றவைகளை முன்‌ நிறுத்தி, இன்றைய 
கண்ணோட்டத்தில்‌ காரியங்களைக்‌ காணுங்கால்‌, அவைகளை 
விளங்கிக்கொள்வது மிகவும்‌ எளிதானதே! 

இஸ்ரவேல்‌ ஜனங்களை கானான்‌ தேசத்தைச்‌ சுதந்தரிக்க 
அழைத்துச்‌ சென்று குடியமர்த்திய ஆண்டவர்‌, அவர்களிலே 
எதிர்பார்த்த நற்குணங்களைக்‌ காணாதபோதும்‌, அவருடைய 
வார்த்தைகளுக்கு கீழ்ப்படியாதபோதும்‌, அவர்களை சத்துருவின்‌ 
கைகளிலே ஒப்புக்கொடுத்ததனை நியாயாதிபதிகளின்‌ புத்தகம்‌ 
நமக்கு விவரிக்கிறது. 

“அவர்கள்‌ (உங்கள்‌ எதிரிகள்‌) உங்களை நெருக்குவார்கள்‌. 
அவர்களுடைய தேவர்கள்‌ உங்களுக்குக்‌ கண்ணியாவார்கள்‌” 
(நியா. 2:3) என்ற கர்த்தரின்‌ வார்த்தைக்குக்‌ கீழ்ப்படியாமையினால்‌ 
உண்டாகும்‌ வேதனைகளைச்‌ சுட்டிக்‌ காண்பிக்கிறது அல்லவா! அதைக்‌ 
கேட்டு அன்று கர்த்தருடைய ஜனங்கள்‌ உரத்த சத்தமிட்டு 
அழுதார்கள்‌ (நியா. 2:4). இன்றும்‌ உபத்திரவங்கள்‌ நம்மை 
நெருக்கும்போது, அழுகையோரு அவருடைய வார்த்தைக்குத்‌ திரும்புவதே 
நாம்‌ செய்யவேண்டிய வேலையாக இருக்கலாம்‌. 

பின்னர்‌ அவர்கள்‌ பாகாலையும்‌ (செழிப்பு தேவதையின்‌ 
அடையாளம்‌) அஸ்தரோத்தையும்‌ சேவித்தபோது, அவர்களுடைய 
சத்துருக்களுக்கு முன்பாக நிற்கக்‌ கூடாமல்‌, அவர்களை 
தேவன்‌ கொள்ளைக்காரர்கள்‌ கையில்‌ ஒப்புக்கொடுத்ததனைக்‌ 
காண்கிறோம்‌ (நியா. 2:14). அதனை விற்றுப்போட்டார்‌ என்றே 
தேவ ஆவியானவர்‌ எழுதிவைத்துள்ளார்‌. 

கீழ்ப்படிதல்‌ மறக்கப்பட்டு, அசுத்தங்கள்‌ அணுமதிக்கப்பரும்போது, தேவன்‌ 
அவர்களை சுத்திகரிக்கவும்‌, இணங்கப்பண்ணவும்‌, திரும்பவும்‌ தாங்கள்‌ 
யார்‌ என்பதனை அவர்கள்‌ அறிந்துகொள்ளவும்‌ அவ்வப்போது தேவன்‌ 
அவர்களை நருக்கத்திற்கு ஒப்புக்கொருத்து, பின்னர்‌ மனந்திரும்பும்போது, 
விடுவிக்கிறதனைத்‌ தொடர்ச்சியாக வேதம்‌ நமக்குக்‌ கூறுகிறது. 
(நியா. 2:15-18) 

தேவன்‌ நம்மை ஆதிநிலை ஏகுவதற்கும்‌, நாம்‌ எதற்காக 
அழைக்கப்பட்டோம்‌ என்பதனை ஞாபகப்படுத்துவதற்கும்‌, 
தம்முடைய நோக்கங்களை நம்மில்‌ நிறைவேற்றுவதற்கும்‌ 
இப்படிப்பட்ட நெருக்கங்களை அனுப்பும்போது, மனந்திரும்புதலே 
சாலச்சிறந்தது. எனவே, சபை தன்னை சோதித்தறிவது 
முதலாவது வழி என்று கூறுவேன்‌. 

சில நேரங்களில்‌, நம்மை பலப்பருத்த அல்லது உறுதிப்படுத்த 
தேவன்‌ இப்படிப்பட்ட காரியங்களை அனுமதிக்கிறார்‌. 

“இஸ்ரவேல்‌ புத்திரரின்‌ சந்ததியாரும்‌, அதற்குமுன்‌ 
யுத்தஞ்‌ செய்ய அறியாதவர்களும்‌ அவைகளை அறியும்படி 
பழக்குவிப்பதற்காகவும்‌ கர்த்தர்‌ இவைகளை அனுமதிக்கிறார்‌.” 
(நியா. 3:2) 

நாம்‌ ஒரு பெரிய ஆவிக்குரிய யுத்தத்தில்‌ இருக்கிறோம்‌ என்பதனை 
சபை புரிந்துகொள்வதற்காகப்‌ போதிக்கப்படவேண்டும்‌. 

“கர்த்தரிலும்‌ அவருடைய சத்துவத்தின்‌ வல்லமையிலும்‌ 
பலப்படூங்கள்‌. நீங்கள்‌ பிசாசின்‌ தந்திரங்களோடூ எதிர்த்து 
நிற்கத்‌ திராணியுள்ளவர்களாகும்படி, தேவனுடைய சர்வாயுத 
வர்க்கத்தையும்‌ தரித்துக்கொள்ளுங்கள்‌. ஏனெனில்‌, 

மாம்சத்தோடும்‌ இரத்தத்தோடுமலல. துரைத்தனங்களோடும்‌, 
அதிகாரங்களோடும்‌, இப்பிரபஞ்சத்தின்‌ அந்தகார லோகாதிபதி- 
களோடும்‌, வானமண்டலங்களிலுள்ள பொல்லாத ஆவிகளின்‌ 
சேனைகளோடும்‌ நமக்குப்‌ போராட்டம்‌ உண்டு.” (எபே. 6:10-12) 

எத்தனை சபைகள்‌ தங்கள்‌ மக்களை இந்த யுத்தத்திற்கு பயிற்சி 
கொழுக்கத்தக்கதான போதனைகளை அளிக்கிறார்கள்‌. சபை ஒரு 
பயிற்சிசாலையாக பார்க்கப்பட்டால்‌ ஒழிய இது நடைபெறாது. 
ஆனால்‌, இன்று அநேக சபைகள்‌, குறிப்பாக ஆவிக்குரிய 
சபைகள்‌ என்று தங்களை அழைத்துக்கொள்வோரும்‌, சபையை 
ஒரு “கிளப்பைப்‌ போலவே நடத்த ஆரம்பித்துவிட்ட கொடுமை 
உண்டு. “கிளப்‌” பில்‌ எப்படி சந்தா கட்டி அங்கமாகிறோமோ, 
அப்படியே! கிளப்‌ நடவடிக்கைகள்‌ ஜனங்களை உற்சாகப்படுத்த 
மாத்திரமேயல்லாமல்‌ வேறொன்றுக்கும்‌ உதவுவதில்லை. 

ஆனால்‌, உண்மை சபை, தன்‌ மக்களுக்கு ஆவிக்குரிய 
யுத்தத்தினைக்‌ (காணக்கூடாத உலகில்‌ நடைபெறுகின்றவற்றை) 
காண்பித்துத்தந்து, ஆவிக்குரிய அந்தகார உலகம்‌ செயலற்றுப்‌ 
போவதற்கானக்‌ காரியங்களைக்‌ கற்றுத்‌ தந்து, போர்வீரர்களை முழங்காலில்‌ 
உருவாக்கும்‌. களியாட்டமும்‌, நடனமுமே மிஞ்சி நின்று, 
கீழே விழுதலே பரிசுத்தாவியின்‌ நிறைவு என்று போதித்து, 
விழவைப்பதிலேயே குறியாயிருந்து, அதுதான்‌ தேவமகிமை 
இறங்குவதற்கு அடையாளம்‌ எனப்‌ பொய்யாய்ப்‌ போதித்து, 
மக்களை பெலலீனப்பருத்தி, பயந்தாங்கொள்ளிகளையே இன்று சபை 
உருவாக்கிவருகிறது. பயம்‌ வந்திட பத்தும்‌ பறந்துபோகிறது, நிற்கத்‌ 
திராணியில்லை. 

சவுலின்‌ சேனை, கோலியாத்தின்‌ கூக்குரலுக்கு அடங்கி 
ஒடூங்கி நின்றதுபோல, செய்வதறியாது நிற்கும்‌ நிலைக்கு சபை 
தள்ளப்பட்டுவிட்டது என்னே கொடுமை! 

சத்துருவை முறியடித்து, அதன்‌ பிடியிலிருந்து அழிவோரை 
மீட்கவேண்டியவர்கள்‌ முடங்கிப்போயினரே. எனவே, தம்மை 
“சேனைகளின்‌ கர்த்தர்‌” என்று விளங்கப்பண்ணவும்‌, “ஜனங்கள்‌ 

பலப்படவும்‌ வேண்டி, தேவன்‌ எதிர்ப்புகளை வரவிடுகிறார்‌; 
அறிந்து விழித்துக்கொள்வோமா? 

அநேக நேரங்களில்‌ சத்துரு நம்மைப்‌ பார்த்து பொறாமை 
கொள்வதினாலும்‌, நமக்கு விரோதமாக எழும்புகிறான்‌. நம்முடைய 
ஒழுங்குகளைப்‌ பார்த்து (எண்‌. 23:9), நம்முடைய ஒற்றுமையையும்‌ 
செழிப்பையும்‌ பார்த்து (ஏசா. 37:24), நம்முடைய வளர்ச்சியைப்‌ 
பார்த்து (யாத்‌. 1:9,10) அவனுக்குள்‌ இனந்தெரியாத பயம்‌ உருவாகிறது. 
எனவேதான்‌, நம்மை குறிவைத்துத்‌ தாக்கி நம்முடைய பெலன்‌ 
நம்மைப்‌ பாதுகாக்கவே செலவழிக்கப்பட்டுப்போகவேண்டும்‌ 
என்று சொல்லி, பயமுறுத்தும்‌ வார்த்தைகளையும்‌, நெருக்கமான 
சூழ்நிலைகளை உருவாக்கி அதற்கு ஏற்ற சட்டங்களைக்‌ 
கொண்டூவருவதிலும்‌ சத்துரு கவனமாயிருக்கிறான்‌. 

பொறாமைக்கு முன்‌ நிற்கத்தக்கவன்‌ யார்‌? என்றே வேதம்‌ 
கேள்வி கேட்கிறது (நீதி. 27:4); ஆனாலும்‌, யோசேப்பின்‌ 
சகோதரர்‌ அவன்‌ மேல்‌ பொறாமை கொண்டனர்‌; அது 
அவனை அழித்துவிடவில்லை. தாவீதின்‌ மீது சவுல்‌ பொறாமை 
கொண்டான்‌; அது அவனை அகற்றிவிடவில்லை. ஆதிசபையின்‌ 
மீது யூதர்கள்‌ பொறாமை கொண்டனர்‌; அது அவர்களைத்‌ 
தளரச்‌ செய்யவில்லை. இயேசுவின்‌ மீது பரிசேயர்‌ பொறாமை 
கொண்டனர்‌; அது அவரை அசைத்துவிடவில்லை, மாறாக 
உயர்த்திவிட்டதே! 

சிலவேளைகளில்‌, பாடுகளும்‌ உபத்திரவங்களும்‌ நமக்கு 
அதிக கனமகிமையைக்‌ கொண்டுவருவதற்கு முன்னோடியான 
காற்றழுத்தத்தினைப்‌ போன்றே செயலாக்குகிறது. இதனால்‌, 
உள்ளான மனிதனில்‌ நாம்‌ மிகவும்‌ பலப்படுகிறோம்‌. 

எப்பக்கத்திலும்‌ நெருக்கம்‌, துன்பம்‌, கைவிடப்படுதல்‌, கீழே 
தள்ளப்படூதல்‌ என்றே அடுக்கிக்கொண்டுப்‌ பேசினார்‌ பவுல்‌ 
அப்போஸ்தலன்‌ (2 கொரி. 4:8-10). ஆனால்‌, அது தம்மைச்‌ 
சோர்ந்துபோகச்‌ செய்யவில்லை என்றும்‌, நாளுக்கு நாள்‌ 
புதிதாகும்‌ அனுபவம்‌ அதனால்‌ உண்டாகிறது என்றுமே 

எழுதுகிறார்‌ (2 கொரி. 4:16). உள்ளான மனிதன்‌ பலப்பரும்போது, 
பரலோக சிந்தை பெருகுகிறது. அது தைரியத்தினைக்‌ கூட்டி வழங்கி, நம்முடைய 
விருப்பத்தினைச்‌ சரியாக்கி, தேவனுக்குப்‌ பிரியமான வாழ்க்கை வாழ 
வழிவகுத்துவிருகிறது (2 கொரி. 5:1-10). கூடவே, நியாய சிங்காசனத்திற்கு 
முன்‌ நிற்க நம்மை தகுதியாக்கிவிருகிறது. 

மனுஷகுமாரனுக்கு முன்பாக நிற்கத்‌ தகுதியாவதுதானே நம்‌ வாழ்க்கையின்‌ 
குறிக்கோள்‌ (லூக்‌. 21:36). இதைத்தானே அப்போஸ்தலர்கள்‌ 
போதித்தார்கள்‌. “நாம்‌ அநேக உபத்திரவங்களின்‌ வழியாய்‌ 
தேவனுடைய ராஜ்யத்தில்‌ பிரவேசிக்கவேண்டும்‌” (அப்‌. 14:22) 
என்றார்கள்‌. இயேசுவும்‌ “ஜீவனுக்குப்‌ போகும்‌ வழி இடுக்கமும்‌, 
வழி நெருக்கமுமாயிருக்கிறது. அதைக்‌ கண்டுபிடிக்கிறவர்கள்‌ 
சிலர்‌” (மத்‌. 7:14) என்றாரே. 

நெருக்கம்‌ உண்டூ என்றால்‌ அதனை உண்டாக்குகிறவர்களும்‌ 
இருக்கத்தானே வேண்டும்‌. அது எந்த இயக்கத்தின்‌ மூலமும்‌ 
ஏற்படலாமே, எந்த வழியிலும்‌ வரலாமே. எனவே, அப்படி 
வரும்‌ வேளையில்‌, இன்னமும்‌ உற்சாகம்‌ கொள்வோம்‌. அது 
ஒடூங்கிப்போவதற்குமில்லை, மனமுறிவடைவதற்குமில்லை, 
கைவிடப்படூவதற்குமில்லை, மடிந்துபோவதற்குமில்லை; அது 
நம்மை மாசற்றவர்களாக தமக்கு முன்‌ நிறுத்திக்கொள்வதற்காக 
தேவன்‌ தெரிந்தெடுத்த முறையே. 

சிலவேளைகளில்‌, நாம்‌ மற்றவர்களுக்கு ஆசீர்வாதமாக 
மாறுவதற்கு தேவன்‌ இவைகளை அனுமதிக்கிறார்‌. பவுலைக்‌ 
கேட்டால்‌, “நாங்கள்‌ உபத்திரவப்பட்டாலும்‌ அது உங்களுக்கு 
ஆறுதலையும்‌ இரட்சிப்பையும்‌ கொண்டுவர ஏதுவாகும்‌” என்று 
சொல்லுவார்‌ (2 கொரி. 1:6). பிழைப்போம்‌ என்கிற நம்பிக்கை 
அற்றுப்போகத்தக்கதாக, எங்கள்‌ பெலத்திற்கு மிஞ்சின 
அதிக பாரமான வருத்தம்‌ உண்டாயிற்று (2 கொரி. 1:8,9); 
அதனால்‌ மற்றவர்களுக்கு ஆறுதல்‌ செய்ய அது எங்களைத்‌ 
தகுதிப்படுத்தியது என்கிறார்‌. 

ஏன்‌ எனக்கு பாரம்‌, கஷ்டம்‌, நெருக்கம்‌? என்று கேட்டு 
விடை தெரியாமல்‌ குழம்பிப்போனவர்கள்‌ ஏராளம்‌. என்னில்‌ 
ஒன்றும்‌ குறையை நான்‌ காணவில்லையே, ஆண்டவர்‌ 
எனக்கு வெளிப்படூத்தமாட்டாரோ? என்று யோபுவைப்‌ போல 
புலம்புகிறவர்கள்‌ உண்டு. ஆனால்‌, இன்று யோபுவின்‌ சரித்திரம்‌ 
எத்தனை பேரை தூக்கி நிறுத்தியுள்ளது. 

கடலில்‌ அலைகளினால்‌ தள்ளாடும்‌ படகுகள்‌ உண்டு, ஏன்‌ 
கப்பல்களும்‌ உண்டு. திசை தெரியாத நேரங்களும்‌ உண்டு, 
அந்த நேரத்தில்‌ நங்கூரம்‌ பாய்ச்சி அசையாமல்‌ நிற்பதனையே 
மாலுமி செய்கிறான்‌. பரிசுத்தவான்‌௧ள்‌ கடந்துபோன பாதைகளில்‌ 
நடந்தது நம்மை இன்று செயல்வீரர்களாக மாற்றவில்லையா? 

அனுமதிக்கப்படும்‌ பாருகள்‌ நம்மை மற்றவர்களுக்கு உற்சாகம்‌ உண்டாக்கச்‌ 
செய்யவும்‌, ஆசீர்வாதமாக மாறச்‌ செய்யவும்‌ போதுமான பெலனுள்ளவைகளாய்‌ 
இருக்கலாம்‌. 


கஷ்டங்கள்‌ வருங்கால்‌ 
களிப்பாக எண்ணு 
இஷ்டமுடன்‌ ஜெபம்‌ 
எந்நேரம்‌ பண்ணு 
நஷ்டங்கள்‌ வந்தாலும்‌ 
நலமென்று சொல்லு 
துஷ்டனின்‌ சூழ்ச்சியை 


தூயனால்‌ வெல்லு 


எல்லாவற்றிற்கும்‌ மேலாக, சபை இருப்பதனைத்‌ தக்கவைத்துக்கொள்ள 
அல்ல, இழந்தவைகளைத்‌ திரும்பப்‌ பெற்றுக்கொள்ளவும்‌ செயல்படவேண்டும்‌. 
ஆண்டவரின்‌ சாயலில்‌ உண்டாக்கப்பட்டு, அவரின்‌ 
மகிமைக்காக சிருஷ்டிக்கப்பட்ட மனிதனை, சத்துருவாகிய 

சாத்தான்‌ அடிமையாக்கி, குருடாக்கி, அடைத்து வைத்து 
தனக்காக வேலைவாங்கிக்கொண்டிருக்கிறான்‌; அவன்‌ 
விடுதலையாகவேண்டூமே. அவன்‌ சிறையிருப்பு மாறவேண்டுமே, 
அவனை உண்டாக்கியவரின்‌ நோக்கம்‌ நிறைவேறவேண்டுமே. 

இதைச்‌ செய்யத்தானே மிஷனரி ஊழியத்தினைத்‌ தாங்குகிறோம்‌, 
செயல்பருகிறோம்‌. அந்தப்‌ பணியில்‌ காயப்பருவதும்‌, தாக்கப்படுவதும்‌ ஏன்‌ 
அழிக்கப்பருவதற்கு ஏதுவான ஆபத்துகள்‌ சூழ்வது சகஜம்தான்‌. ஆனால்‌, 
இந்தப்‌ பணியினை விட்டுவிட முடியுமோ? அசதியாய்‌ இருந்துவிட 
முடியுமோ? 

“வாளாதிருந்தால்‌ வாடிடுவாய்‌ வருகை நாளிலே 

போகாதிருந்தால்‌ புலம்பிடுவாய்‌ தீர்ப்பின்‌ நாளிலே” 

எனவே, சத்துரு முழுமையாய்‌ முன்னணி வீரர்களைத்‌ 
தாக்குகிறான்‌. தகர்த்தெறிய முற்படுகிறான்‌. பெலன்‌ குன்றிப்போகச்‌ 
செய்ய கொக்கரிக்கிறான்‌. உங்களைக்‌ கொலைசெய்கிறவன்‌, 
தான்‌ தேவனுக்குத்‌ தொண்டுசெய்கிறவனென்று நினைக்கும்‌ 
காலம்‌ இதுதான்‌ (யோவா 16:2). எனவே, பணிக்களத்தில்‌ 
நிற்போரை தாங்குங்கள்‌, அரணாகுங்கள்‌, இழந்தவர்களைத்‌ 
திரும்பப்‌ பெறும்‌ பணி மிகவும்‌ முக்கியமானது என்பதனை 
மனதில்‌ கொள்ளுங்குள்‌. 

இழந்துபோனதைத்‌ தேடவும்‌ இரட்சிக்கவுமே மனுஷகுமாரன்‌ 
வந்தார்‌ (லூக்‌. 19:10) என்பதனை மனதில்‌ கொள்வோம்‌. 


அச்சம்‌ தவிர்ப்போம்‌ 

தைரியம்‌ கொள்வோம்‌ 

சரித்திரம்‌ சாட்சி கூறும்‌ 
இரத்தசாட்சிகள்‌ நம்மிடை தோன்றி 


நாதனுக்காய்‌ மரிப்போம்‌ 

சுத்திகரிக்க அனுப்பப்பரும்‌ அக்கினியை 

சுத்தம்‌ செய்ய அனுமதிப்போம்‌ 

சத்தம்‌ போட்டு பயனில்லை தேவகரம்‌ 
சத்தியத்தில்‌ நடத்திட மனந்திரும்புவோம்‌ 

யுத்தம்‌ செய்யக்‌ கற்றுத்‌ தரும்‌ கர்த்தரின்‌ 

யுக்தி ஒன்று சத்துருவை எதிர்கொள்வதே 

பக்தி வழி இதுதான்‌ என்றால்‌ 

பதட்டம்‌ ஏன்‌ மனமே 

பொறாமை கொண்ட கூட்டம்‌ ஒன்று 
பொருமிருதே உன்னைக்‌ கண்டு சபையே 
பொறுத்திருந்து பார்‌ கர்த்தர்‌ உன்னை 
பொற்கிரீடம்‌ சூடச்‌ செய்வாரே 

உள்ளான மனிதனின்‌ பெலனைப்‌ பெருக்க 
உதவிருவார்‌ தேவன்‌ உபத்திரவம்‌ வழியே 
உன்னைத்‌ தன்‌ முன்‌ நிறுத்திக்கொள்ளவே 
உன்னத பலனும்‌ ஈவாரே 

நம்மைக்‌ கொண்டே நலம்‌ செய்வார்‌ மற்றவர்க்கு 
நானிலம்‌ போற்றும்‌ சுத்தர்‌ வாழ்வில்‌ 
நடந்ததுவும்‌ அதுவே திரும்பிப்‌ பார்‌ 

நம்‌ பிரகாசத்தில்‌ மற்றவர்‌ நடந்திருவார்‌ 
இழந்தவற்றைத்‌ திரும்பப்‌ பெறவே துமக்கிறார்‌ இயேசு 
இம்மை வாழ்வின்‌ சுகம்‌ மறப்போம்‌ 
இன்னல்கள்‌ வந்து நம்மைச்‌ சூழ்ந்திட்டாலும்‌ 
இறுதிவரை அவரின்‌ போரில்‌ இணைவோம்‌ நாமும்‌ 


அறுவடைப்‌ பணியில்‌ 
அன்பு சகோதரன்‌ 0D. அகஸ்டின்‌ ஜெபக்குமார்‌ 

வித்தியாசமான 


வாழ்வு 


அர்த்தமுள்ள ஆராதனையின்‌ மூலமாகவே ஆண்டவரைக்‌ கிட்டிச்‌ 
சேரமுடியும்‌. ஆண்டவருக்கும்‌ தங்களுக்கும்‌ இடையே பாவம்‌ நிற்பதால்‌, 
ஆராதிக்க விரும்பியும்‌ ஆண்டவருடைய மகிமையையும்‌ மகத்துவத்தையும்‌ 
அநேகரால்‌ உணரமுடியவில்லை. பாவங்களில்‌ நிலைத்திருப்பவர்களின்‌ மனதை 


பயம்‌ ஆட்கொண்டிருக்கும்‌; எனவே, ஆராதனையில்‌ ஆண்டவருக்கு முன்‌ 
அவர்களால்‌ நிற்கமுடிவதில்லை. தேவன்‌ ஏதேனுக்கு வந்தபோதெல்லாம்‌, 
அவரைத்‌ தேடிவந்து அவருடன்‌ ஐக்கியம்‌ கொள்ள விரும்பியவன்‌ ஆதாம்‌. 


என்றாலும்‌, ஆண்டவருடைய கட்டளைக்கு அவன்‌ கீழ்ப்படியாமற்போனபோது, 
ஆண்டவருக்கு தன்னுடைய மகிமையை ஒளித்துவைக்கவேண்டிய நிலை 
உண்டாகவில்லை; ஆதாமுக்குத்தான்‌ தன்னைத்தான்‌ ஒளித்துக்கொள்ளும்‌ 
நிலை உண்டானது. கீழ்ப்படியாமல்‌, தேவனுக்கு விரோதமான காரியங்களைச்‌ 
செய்துகொண்டிருந்தால்‌, அவருடைய மகிமையைக்‌ காணாதபடி அது 
மனிதனை மறைத்துக்கொள்ளும்‌. 

நம்முடைய கிரியைகளையோ அல்லது தாலந்துகளையோ சார்ந்து 
அல்ல, கிருபையை அனுபவித்தவர்களாக அவரை தரிசித்து ஆராதிக்கவே 
நாம்‌ அழைக்கப்பட்டிருக்கிறோம்‌. “தாழ்மையுள்ளவர்களுக்கு தேவன்‌ 
கிருபையளிக்கிறார்‌' (நீதி. 3:84). ஆண்டவருக்கு முன்‌ தன்னைத்‌ 
தாழ்த்துவதற்கு ஆயத்தமில்லாத மனிதன்‌, கிருபையை இரந்துவிருகிறான்‌, 
தேவசமூகத்திற்கும்‌ வரத்‌ தைரியமற்றவனாகிவிருகிறான்‌, தேவனோருள்ள 
உறவையும்‌  உடைத்துவிருகிறான்‌. ஆராதனையில்‌ பங்குபெற்றாலும்‌, 
வந்தவண்ணமாகவே அவன்‌ திரும்பிப்போவான்‌. இப்படிப்பட்ட நிலைக்கு நாம்‌ 
நம்மைத்‌ தள்ளிவிடக்கூடாது. 

வேதம்‌ ஓர்‌ கண்ணாடி, நமது நிலையை நமக்குக்‌ காட்டிக்கொடுத்து, 
ஆண்டவரை அறிந்துகொள்ளும்படிச்‌ செய்து, அவரது திட்டங்களையும்‌ 
நமக்கு வெளிப்படுத்துகின்றது. இதனைப்‌ புரிந்துகொண்டால்‌, உண்மையோடும்‌ 
உத்தமத்தோடும்‌ ஆண்டவரை நாம்‌ ஆராதிக்கமுடியும்‌. 

நீ சுதந்தரிக்கப்போகிற தேசம்‌ நீ விட்டுவந்த எகிப்து தேசத்தைப்போல்‌ இராது; 
அங்கே நீ விதையை விதைத்து, கீரைத்தோட்டத்திற்கு நீர்ப்பாய்ச்சுகிறதுபோல 
உன்‌ காலால்‌ நீர்ப்பாய்ச்சி வந்தாய்‌. நீங்கள்‌ சுதந்தரிக்கப்போகிற தேசமோ, 
மலைகளும்‌ பள்ளத்தாக்குகளுமுள்ள தேசம்‌; அது வானத்தின்‌ மழைத்‌ 
தண்ணீரைக்‌ குழக்கும்‌ தேசம்‌; அது உன்‌ தேவனாகிய கர்த்தர்‌ விசாரிக்கிற 
தேசம்‌, வருஷத்தின்‌ துவக்கமுதல்‌ வருஷத்தின்‌ முமவுமட்டம்‌ எப்பொழுதும்‌ 
உன்‌ தேவனாகிய கர்த்தரின்‌ கண்கள்‌ அதின்மேல்‌ வைக்கப்பட்டிருக்கும்‌. 
(உபா 11:10-12) 

அடிமைத்தன வாழ்விலிருந்து, சுதந்தரிக்கும்‌ தேசத்தின்‌ சுகமான வாழ்க்கைக்கு 
நம்மைக்‌ கூட்டிச்‌ செல்லவே கர்த்தர்‌ விரும்புகின்றார்‌. அடிமைகளாயிருந்தபோது 
இஸ்ரவேல்‌ ஜனங்கள்‌ எப்படியிருந்தார்கள்‌ என்பதையும்‌, வாக்குத்தத்தம்‌ 
பண்ணப்பட்ட இடத்திற்குச்‌ சென்றால்‌ அவர்களுடைய நிலை எப்படியிருக்கும்‌ 
என்பதையும்‌ இவ்வசனங்கள்‌ மூலமாக நாம்‌ அறிந்துகொள்ள முடியும்‌. 

தேவனால்‌ தெரிந்துகொள்ளப்பட்ட ஜனம்‌ எகிப்தில்‌ அடிமைகளாயிருந்த 
காலத்தில்‌, தங்கள்‌ கால்களால்‌ நீர்ப்பாய்ச்சி கீரைகளையும்‌, காய்கறிகளையும்‌ 
விளைவித்து, தங்கள்‌ பசியைப்‌ போக்கிக்கொள்ளவும்‌, தங்கள்‌ சாரத்தைப்‌ 
பாதுகாக்கவும்‌ ஒவ்வொரு நாளும்‌ அதிகம்‌ பாடுபட்டார்கள்‌. சரீர பெலத்தை 
உபயோகப்படுத்தியே, சரீர தேவைகளைப்‌ பூர்த்திசெய்துகொண்டிருந்தார்கள்‌. 
எகிப்து என்பது பாவத்தையெ சுட்டிக்காட்டுகின்றது. 

நிலத்தைப்‌ பயிரிட்டு, பாதுகாக்கும்படியான பணி ஏதேனில்‌ ஆதாமுக்குக்‌ 
கொடுக்கப்பட்டிருந்தது; என்றாலும்‌, கடினப்பட்டு உழைத்துதான்‌ சரீரத்தைக்‌ 
காப்பாற்றவேண்டும்‌ என்ற கட்டாயம்‌ ஆதாமுக்கு இல்லை; ஏதேனிலே 
ஆதாமுக்குத்‌ தேவையான எல்லாவிதமான விருட்சங்களும்‌ இருந்தன. 
ஆனால்‌, பாவத்தில்‌ விழுந்தபோது, வியர்வை சிந்தி உழைத்தே உடலைக்‌ 
காப்பாற்றவேண்டிய நிர்ப்பந்தத்திற்குள்‌ ஆதாம்‌ தள்ளப்பட்டான்‌. தேவனை நாம்‌ 
கிட்டிச்‌ சேரவில்லையென்றால்‌, நமக்கும்‌ இப்படிப்பட்ட நிலையே உண்டாகும்‌. 

எகிப்து தேசத்தில்‌ ஜனங்கள்‌ அடிமைகளாக இருந்தபோது, பகல்‌ முழுவதும்‌ 
செங்கல்‌ சுமக்கவேண்டும்‌, அதனைத்‌ தயாரிக்க வைக்கோல்களையும்‌ 
அவர்களே கொண்டுவரவேண்டும்‌. இப்படி பகல்‌ முழுவதும்‌ கஷ்டப்பட்டு 
வேலை செய்துவிட்டு வந்தாலும்‌, இளைப்பாறுதலுக்கோ, தலை சாய்க்கவோ 
அவர்களுக்கு நேரமில்லாதிருந்தது. இரவிலே கீரைத்‌ தோட்டத்திலேயும்‌ வேலை 
செய்து, சரீரத்திற்குக்‌ கஷ்டத்தைக்‌ கொடுத்துக்கொண்டேயிருந்தார்கள்‌. எந்த 
மனிதன்‌ பாவத்திற்கு அடிமையாயிருக்கிறானோ, அவன்‌ தேவனுடைய 
நிழலில்‌ வரமுடியாது, அவருடைய ஆசீர்வாதத்தையும்‌ சுதந்தரிக்க முடியாது. 

ஆனால்‌, தேவனால்‌ ஆரசீர்வதிக்கப்பட்ட இடத்திற்கு ஒரு மனிதன்‌ 
வந்துவிட்டால்‌, அவன்‌ வித்தியாசத்தை உணரமுடியும்‌. நீங்கள்‌ உங்கள்‌ 

தேவனாகிய கர்த்தரிடத்தில்‌ உங்கள்‌ முழு இருதயத்தோரும்‌ உங்கள்‌ 
முழு ஆத்துமாவோரும்‌ அன்புகூர்ந்து, அவரைச்‌ சேவிக்கும்பழ, நான்‌ 
இன்று உங்களுக்குக்‌ கற்பிக்கிற என்‌ கற்பனைகளுக்குக்‌ கீழ்ப்படிந்தால்‌, 
(உபா 11:18) நமது வாழ்வில்‌ வித்தியாசத்தைக்‌ காளர்பிப்பார்‌. 

நீ உன்‌ தானியத்தையும்‌ உன்‌ திராட்சரசத்தையும்‌ உன்‌ எண்ணெயையும்‌ 
சேர்க்கும்படிக்கு, நான்‌ ஏற்றகாலத்தில்‌ உங்கள்‌ தேசத்தில்‌ முன்மாரியையும்‌ 
பின்மாரியையும்‌ பெய்யப்பண்ணி, மிருகஜீவன்களுக்காக உன்‌ வெளிகளிலே 
புல்‌ முளைக்கும்படி செய்வேன்‌, நீ சாப்பிட்டுத்‌ திருப்தியடைவாய்‌ என்கிறார்‌ 
(உபா 11:15). அவரிடத்தில்‌ நாம்‌ அன்புகூர்ந்தால்‌, “ஏற்றகாலத்தில்‌' கர்த்தர்‌ நமது 
தேவைகளைச்‌ சந்திப்பார்‌. நாம்‌ மாத்திரமல்ல, நம்முடன்‌ இருக்கும்‌ மிருக 
ஜீவன்களும்‌ பாதுகாக்கப்படும்‌. நீ யோபுவை கவனித்தாயோ என்று சாத்தானிடம்‌ 
தேவன்‌ கேட்டபோது, “நீரோ வேலையடைத்திருக்கிறீர்‌” (He is under your care and 
your protection) என்றான்‌ சாத்தான்‌. இப்படி வேலியடைக்கப்பட்ட பாதுகாப்பான 
நிலைக்கு தன்‌ ஜனத்தைக்‌ கொண்டுவரவே கர்த்தர்‌ விரும்புகிறார்‌. 

அவருக்காக ஊழியம்‌ செய்யும்‌ நாமும்‌, தேவனிடத்தில்‌ முழுவதுமாக 
அன்பு கூர்ந்தால்‌ நம்முடைய கஷ்டம்‌ பாரமாகவோ, சுமையாகவோ தெரியாது. 
அன்பின்‌ ஊழியத்தில்‌ மாற்றம்‌ உண்ரு. யாக்கோபு ராகேலுக்காக ஏழு வருஷம்‌ 
வேலைசெய்தான்‌; அவள்பேரில்‌ இருந்த பிரியத்தினாலே அந்த வருஷங்கள்‌ 
அவனுக்குக்‌ கொஞ்சநாளாகத்‌ தோன்றினது. (ஆதி 29:20) 

நம்மைப்‌ பாதுகாக்க நம்முடைய முறைகளின்படி நாம்‌ 
முயன்றுகொண்டிருந்தால்‌ நாம்‌ தோற்றுவிடுவோம்‌; ஆனால்‌, தேவனை மனதில்‌ 
கொண்டவர்களாக, அன்பின்‌ அடிப்படையில்‌ செய்பவர்களாக, என்னுடைய 
காரியத்தை நீர்‌ பார்த்துக்கொள்ளும்‌ என்று சொன்னால்‌, ஏற்றவேளையிலே தேவன்‌ 
நமக்கு ஆசீர்வாதங்கைளத்‌ தருவார்‌. சரீரத்‌ தேவைக்காக தானியங்களைத்‌ 
தருவார்‌. நாம்‌ பராமரிக்கிற மிருகஜீவனுக்கும்‌ அவர்‌ வேண்டிய காரியங்களைச்‌ 
செய்வார்‌. 

உங்களுடைய வாழ்க்கையில்‌ இப்படிப்பட்ட வித்தியாசத்தைக்‌ 
காட்டும்படியாக தேவனை நீங்கள்‌ அனுமதிப்பீர்களா? ஆண்டவரை விசுவாசித்த 
பின்னும்‌ இன்னும்‌ அநேகர்‌ அடிமைகளாகவே வாழ்கிறார்கள்‌, கொஞ்சம்‌ 
கொஞ்சமாக அன்புகூருகிறார்கள்‌. நம்முடைய கரத்தைப்‌ பிடித்திருக்கிற 
ஆண்டவர்‌ நம்முடைய வாழ்க்கையில்‌ பெரிய வித்தியாசத்தைக்‌ கொண்டுவர 
விரும்புகிறார்‌. மாராவின்‌ தண்ணீரை சுவையாக மாற்ற கடினப்படவேண்டிய 
அவசியமில்லாதிருந்தது, கீழ்ப்படிதலே தேவையாயிருந்தது. எரிகோவின்‌ 
மதில்கள்‌ விழுவதற்கும்‌, சூரியனையும்‌, சந்திரனையும்‌ தடுத்து நிறுத்தவும்‌ நாம்‌ 
ஒன்றும்‌ செய்ய வேண்டியதில்லை. அவருடைய வார்த்தைக்குக்‌ கீழ்ப்பமந்தால்‌, 
ஒப்புக்கொருத்தால்‌ அவர்‌ காட்டும்‌ வித்தியாசத்தை வாழ்வில்‌ உணரலாம்‌. 

பணித்தள ஆலய அர்ப்பணிப்பு 

| 


மாணவர்‌ ஊழியங்கள்‌ 


ஜெம்ஸ்‌ சத்தம்‌ 


ஷி தொழிற்பயிற்சி மையத்‌ திறப்புவிழா ்‌ 


வடப்ஹாரிலுள்ள மதுபனி பணித்தளத்தில்‌, புதியதோர்‌ தொழிற்பயிற்சி 
மையத்தினைத்‌ தொடங்க கர்த்தர்‌ உதவிசெய்தார்‌. செப்டம்பர்‌ 1 அன்று 
நடைபெற்ற, தொடக்கவிழா நிகழ்ச்சியில்‌, ஊழியர்கள்‌ பணித்த விசுவாசிகள்‌ 
மற்றும்‌ மாணவர்கள்‌ பங்கேற்றனர்‌. ஜெம்ஸ்‌ கல்வி ஊழியங்களின்‌ இணை 
இயக்குநர்‌ சகோ. ஆனந்‌ குமார்‌ ஜெம்ஸ்‌ ஊழியத்தின்‌ செயல்பாடுகளைக்‌ குறித்து 
பகிர்ந்துகொண்டார்‌; தொடர்ந்து, கர்த்தருக்குப்‌ பயப்படுதலே ஞானத்தின்‌ 
ஆரம்பம்‌; மூடர்‌ ஞானத்தையும்‌ போதகத்தையும்‌ அசட்டைபண்ணுகிறார்கள்‌ 
(நீதி 1:7) என்ற வசனத்தை மையமாகக்‌ கொண்டு, மாணவர்களுக்கு 


ஆலோசனையளித்தார்‌ சகோ. கோபோர்த்‌ ஜெபக்குமார்‌. 
பணித்தள ஆலய அர்ப்பணிப்‌ 
ஷ்‌ ததள ஆலய அர பு ்‌. 


பீஹார்‌ மாநிலம்‌, சிவான்‌ மாட்டத்தின்‌ பசந்த்பூர்‌ பணித்தளத்தில்‌ புதிதாகக்‌ 
கட்டப்பட்ட ஆலயம்‌ ஆகஸ்ட்‌ 20 அன்று கர்த்தருடைய நாம மகிமைக்காக 
பிரதிஷ்டைபண்ணப்பட்டது. ஊழியர்கள்‌ மற்றும்‌ பணித்தள விசுவாசிகள்‌ 250 
பேர்‌ இந்நிகழ்ச்சியில்‌ பங்கேற்றனர்‌. சகோ. ராகேஷ்‌ ஜெபத்துடன்‌ நிகழ்ச்சியினைத்‌ 
தொடங்கிவைக்க, ஜெம்ஸ்‌ இணைப்‌ பொதுச்‌ செயலாளர்‌ டா. அசோக்‌ குமார்‌ 
ஆலயத்தை திறந்துவைத்து, “யூதேயா கலிலேயா சமாரியா நாடுகளிலெங்கும்‌ 
சபைகள்‌ சமாதானம்‌ பெற்று, பக்திவிருத்தியடைந்து, கர்த்தருக்குப்‌ பயப்படுகிற 
பயத்தோடும்‌, பரிசுத்தஆவியின்‌ ஆறுதலோடும்‌ நடந்து பெருகின” (அப்‌ 9:31) 


என்ற வசனத்தினை செய்தியாகப்‌ பகிர்ந்துகொண்டார்‌. 


ஷ்‌ மாணவர்‌ ஊழியங்கள்‌ ்‌. 


“நீங்களே எனக்கு சாட்சிகள்‌ (ஏசாயா 49:10) என்ற கருப்பொருளின்‌ 
கீழ்‌, ஆகஸ்ட்‌ 2, 8 ஆகிய இரு தினங்கள்‌ முக்கதம்பூர்‌ ஜெம்ஸ்‌ செயல்‌ 
மையத்தில்‌ நடைபெற்ற மாணவர்களுக்கான சிறப்புக்‌ கூடுகையில்‌ 40 
மாணவர்கள்‌ பங்கேற்றனர்‌. “தேவனை அறிந்துகொள்ளுங்கள்‌, விசுவாசியுங்கள்‌, 
புரிந்துகொள்ளுங்கள்‌ என்ற தலைப்பின்‌ கீழ்‌ ஊழியர்கள்‌ செய்தியினைப்‌ 
பகிர்ந்துகொண்டதுடன்‌, ஆவிக்குரிய யுத்தத்தில்‌ வெற்றிபெறுவது எப்படி? 
நண்பனைத்‌ தேர்ந்தெடுப்பது எப்படி? வாலிபரிடத்தில்‌ காணப்படவேண்டிய 
ஆவிக்குரிய அடையாளங்கள்‌ போன்ற வாலிப வாழ்க்கைக்குத்‌ தேவையான 
பல்வேறு ஆலோசனைகளையும்‌ வழங்கினர்‌. செய்திக்கு வாலிபர்கள்‌ தங்களை 
அர்ப்பணித்ததுடன்‌, செயல்படவும்‌ ஒப்புக்கொடுத்தனர்‌. 

போஜ்புரி | கோட்டம்‌ 


அக்டோபர்‌ 01 தேவ்ஹலியா 


சீதாபோகட்‌, பச்காம்‌, மசாடி, பதெளனி, படோரியா, துல்சிபூர்‌, விரான்பூர்‌, 
நரஹன்‌ ஆகிய கிராமங்களில்‌ சுவிசேஷத்திற்கு ஆர்வம்‌ காட்டியவர்கள்‌ 
மத்தியில்‌ பின்தொடர்‌ ஊழியம்‌ செய்யப்பட்டது. பெண்கள்‌ மத்தியில்‌ சிறப்புக்‌ 
கூட்டம்‌ நடத்தப்பட்டது. காசநோயினால்‌ பாதிக்கப்பட்டிருந்த குந்தன்‌ 
குமாருக்கு ஜெபத்தின்‌ வாயிலாகக்‌ கிடைத்த சுகத்திற்காகத்‌ துதியுங்கள்‌. 
இப்பணித்தளத்தில்‌ வாலிபர்கள்‌ மத்தியில்‌ எழுப்புதல்‌ காணப்படவும்‌, 


இப்பணித்தள ஊழியரின்‌ தகப்பனாருடைய சரீர சுகத்திற்காகவும்‌ ஜெபியுங்கள்‌. 
அக்டோபர்‌ 02 திவாரி 


கரிகாவ்‌, சங்கர்‌, திவாரி, கைந்தி, மதுர்னா, சிகந்தர்பூர்‌ ஆகிய கிராமங்களில்‌ 

பின்தொடர்‌ ஊழியம்‌ செய்யப்பட்டது. கந்தோலா, ஹட்டா ஆகிய 

கிராமங்களில்‌ சுவிசேஷக்‌ கைப்பிரதிகளின்‌ வாயிலாக சுவிசேஷம்‌ முதன்‌ 

முறையாக அறிவிக்கப்பட்டது. அசுத்த ஆவிகளின்‌ கட்டுகளிலிருந்து 

தர்மாவதிதேவிக்கு ஜெபத்தின்‌ வாயிலாக கிடைத்த விடுதலைக்காகத்‌ 

துதியுங்கள்‌.  இப்பணித்தள சபை வளர்சிக்காகவும்‌, ஊழியரின்‌ 
குடும்பத்திற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 18 அக்டோபர்‌ 2017 


அக்டோபர்‌ 03 ராம்கர்‌ 


அஹிநெளரா, பாநாபூர்‌, மொஹமத்பூர்‌, ராம்கட்‌, ஜப்லா, அகொடி, தேவரி, 
பந்திபூர்‌, படெளரா, நுவாவ்‌ ஆகிய கிராமங்களில்‌ சுவிசேஷத்திற்கு ஆர்வம்‌ 
காட்டியவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டது. சுவிசேஷக்‌ 
கைப்பிரதிகள்‌ மற்றும்‌ புதிய ஏற்பாடு வாயிலாக 100 பேருக்கு சுவிசேஷம்‌ 
அறிவிக்கப்பட்டது. அசுத்த ஆவியின்‌ கட்டுகளிலிருந்து சுமன்‌ தேவிக்கு 
ஜெபத்தின்‌ வாயிலாகக்‌ கிடைத்த விடுதலைக்காகத்‌ துதியுங்கள்‌. மலேரியா 
மற்றும்‌ டைபாய்டு நோயிலிருந்து ஹேவன்தி குமாரிக்கு சுகம்‌ கிடைக்கவும்‌, 
இப்பணித்தள ஊழியருடைய மனைவியின்‌ சார சுகத்திற்காகவும்‌ ஜெபியுங்கள்‌. 


அக்டோபர்‌ 04 கடாவ்‌ 


பாக்ராபாத்‌, பஹேரா, புசெளலி, கெனெடி ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. மிட்டிகலா, பர்குலி, ஹதியாபாக்‌, கந்பரா, மஜாடி 
ஆகிய கிராமங்களில்‌ சுவிசேஷக்‌ கைப்பிரதிகளின்‌ வாயிலாக சுவிசேஷத்திற்கு 
புதிதாக வழி திறக்கப்பட்டு சுவிசேஷம்‌ அறிவிக்கப்பட்டது. புதிய 
கிராமங்களில்‌ சுவிசேஷம்‌ கடந்து சென்றதற்காக துதியுங்கள்‌. பெலவீனமாக 
இருக்கும்‌ கிருஷ்ணகுமாருக்கு சுகம்‌ கிடைக்கவும்‌, இப்பணித்தள 
ஊழியரின்‌ பிள்ளைகளுடைய படிப்பிற்காகவும்‌ ஜெபியுங்கள்‌. 


அக்டோபர்‌ 05 பக்ஸதா 


தேவல்‌, கரிராம்‌, படா, சித்ரகோணி, படோரா, கூசி, பசோகர்‌, சேவராயி, கஜுரி, 
பராடி, பிரதாப்பூர்‌, ராம்பூர்‌, தேவ்ஹல்‌ ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. ஜலீல்பூர்‌, கர்மா, சாகர்பூர்‌ ஆகிய புதிய கிராமங்களில்‌ சுவிசேஷக்‌ 
கைப்பிரதிகளின்‌ வாயிலாக 150 பேருக்கு சுவிசேஷம்‌ அறிவிக்கப்பட்டது. 
அசுத்த ஆவியின்‌ கட்டுகளிலிருந்து ஜெபத்தின்‌ வாயிலாக விடுதலைப்‌ 
பெற்ற கிரன்‌ தேவி ஞானஸ்நானத்திற்கு தன்னை ஒப்பு கொடுத்ததற்காகத்‌ 
துதியுங்கள்‌. குழந்தை பாக்கியம்‌ இல்லாமிலிருக்கும்‌ விமலாதேவியின்‌ 
கர்ப்பத்தை தேவன்‌ ஆசீர்வதிக்கும்படியாகவும்‌, இப்பணித்தள ஊழியரின்‌ 
மூன்று பிள்ளைகளுடைய படிப்பிற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 19 அக்டோபர்‌ 2017 


அக்டோபர்‌ 06 சந்தெளலி 


நய்கெளர்‌, தாராபூர்‌, தெளலத்பூர்‌, பர்பரா, சிகரி, பசாம்‌, ஜமுரஹா, சகராரி 
ஆகிய கிராமங்களில்‌ சுவிசேஷக்‌ கைப்பிரதிகளின்‌ வாயிலாக சுவிசேஷம்‌ 
அறிவிக்கப்பட்டது. பரேக்‌, சிங்க, அமடா, மதுபூர்‌, மகுவர்‌, மவயி 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. அசுத்த 
ஆவியின்‌ பிடியிலிருந்து 8 பேருக்கு ஜெபத்தின்‌ வாயிலாக கிடைத்த 
விடுதலைக்காகத்‌ துதியுங்கள்‌. ஊழியத்திற்கு விரோதமாக மதவாத 
அமைப்புகள்‌ கொடுத்து வருகிற எதிர்ப்புகள்‌ மாறவும்‌, இப்பணித்தள 
ஊழியருடைய பாதுகாப்பிற்காகவும்‌ ஜெபியுங்கள்‌. 


அக்டோபர்‌ 07 துர்காவதி 


புதிதாக வழி திறக்கப்பட்ட ககடா, அக்வானி, கிலினி, ஜிகோனா 
ஆகிய கிராமங்களில்‌ சுவிசேஷக்‌ கைப்பிரதிகளின்‌ வாயிலாக சுவிசேஷம்‌ 
அறிவிக்கப்பட்டது. சந்த்‌, பீவர்‌, நாநா, அமவ்‌, ஹர்பலம்பூர்‌, பர்லி, அவக்ரா 
ஆகிய கிராமங்களில்‌ வசனத்திற்கு ஆர்வம்‌ காட்டியவர்கள்‌ மத்தியில்‌ 
பின்தொடர்‌ ஊழியம்‌ செய்யப்பட்டது. அசுத்த ஆவியின்‌ கட்டுகளிலிருந்து 
உம்ராவதிக்கு ஜெபத்தின்‌ வாயிலாக கிடைத்த விடுதலைக்காகத்‌ துதியுங்கள்‌. 
இப்பணித்தள ஊழிய வளர்ச்சிக்காகவும்‌, ஊழியருடைய சகோதரன்‌ பப்பு 
குமாரின்‌ உயர்‌ கல்விக்காகவும்‌ ஜெபியுங்கள்‌. 

அக்டோபர்‌ 08 குதுரா 

விசேஷ்பூர்‌, தேவரா, நெளகட்‌, பசொலி, ஜெயமோஹினி, மஜ்காயா, டுமரியா 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. பெண்கள்‌ 
மத்தியில்‌ ஊழியம்‌ செய்யப்பட்டது. பர்சகவா, சதரா ஆகிய கிராமங்களில்‌ 
சுவிசேஷத்திற்கு புதிதாக வழி திறந்தமைக்காக துதியுங்கள்‌. இப்பணித்தள 
சபை வளர்சிக்காகவும்‌, ஊழிய எதிர்ப்புகள்‌ மாறவும்‌, ஊழியரின்‌ 
பாதுகாப்பிற்காகவும்‌ ஜெபியுங்கள்‌. 

அக்டோபர்‌ 09 பஹவான்பூர்‌ 

டெரி, சரையா, ராம்நகர்‌, ஜைத்பூர்‌, கட்கரா, பஹாரியா ஆகிய 
கிராமங்களில்‌ வசனத்திற்கு ஆர்வம்‌ காட்டியவர்கள்‌ மத்தியில்‌ புதிய 


ஜெம்ஸ்‌ சத்தம்‌ 20 அக்டோபர்‌ 2017 


ஏற்பாடு விநியோகிக்கப்பட்டது. படரி, மோகரி, மோகன்பூர்‌ ஆகிய புதிய 
கிராமங்களில்‌ சுவிசேஷம்‌ கடந்து சென்றதற்காகத்‌ துதியுங்கள்‌. குடும்பப்‌ 
பிரச்சனையிலிருந்தும்‌, பிசாசின்‌ கட்டுகளிலிருந்தும்‌ துல்வந்ராமிற்கு 
ஜெபத்தின்‌ வாயிலாக கிடைத்த விடுதலைக்காகத்‌ துதியுங்கள்‌. 
திருமணமாகி 8 வருடங்களாக குழந்தை இல்லாமலிருக்கும்‌ சீமாவின்‌ 
கர்ப்பத்தை கர்த்தர்‌ ஆசீர்வதிக்கும்படியாகவும்‌, இப்பணித்தள ஊழியரின்‌ 


பிள்ளைகளுடைய படிப்பிற்காகவும்‌ ஜெபியுங்கள்‌. 
அக்டோபர்‌ 10 பபுவா 


வேதரி, ஓரார்‌, தமாடி, ஹர்னாடாட்‌, பஞ்சகாவ்‌, பரெளஹலி, ஹரலா, டும்டும்‌, 
நாக்தெளக்‌, குடாஷன்‌, சியோ, கவார்‌, மனிஹாரி, ஜாகோ பராவ்‌, மகுவாரி 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. பேலாவ்‌, 
பகவான்பூர்‌, ஹாடா, சைன்பூர்‌, சாந்த்‌, நெளகட்‌ ஆகிய கிராமங்களிலுள்ள 
விசுவாசிகளுடைய வ்டுகள்‌ சந்திக்கப்பட்டு அவர்களுக்காக 
ஜெபிக்கப்பட்டது. ஆகலாபூர்‌, சோரஹரியா, கவார்‌ ஆகிய கிராமங்களில்‌ 
முழு இரவு ஜெபக்கூட்டம்‌ சிறப்பாக நடந்ததற்காகவும்‌, 15 கிராமங்களில்‌ 
சுவிசேஷம்‌ கடந்து சென்றதற்காகவும்‌ துதியுங்கள்‌. இப்பணித்தள சபை 
வளர்ச்சிக்காகவும்‌, ஊழியரின்‌ மனைவிக்கு சர்க்கரை நோயிலிருந்து சுகம்‌ 


கிடைக்கவும்‌ ஜெபியுங்கள்‌. 
போஜ்புரி || கோட்டம்‌ 

அக்டோபர்‌ 11 நாஸ்ரிகஞ்ச்‌ 
ஆதார்‌, பதர்கோனா, வசுதேவ்‌, பெலாவ்‌, துன்சாரி, ஆகோடா, படகெளலி, 
செவயிடோலா, கிர்னி ஆகிய இடங்களில்‌ புதிய ஏற்பாடு வாயிலாக 300 
பேருக்கு சுவிசேஷம்‌ அறிவிக்கப்பட்டது. விசுவாசிகளூடைய வீடுகளில்‌ 
ஜெபக்கூட்டம்‌ நடத்தப்பட்டது. கார்ஜு முசஹர்‌ என்பவருக்கு தனது சரீர 
பெலவீனத்திலிருந்து சுகம்கிடைத்ததால்‌ இயேசுவை சொந்த இரட்சகராக 


ஏற்றுக்‌ கொண்டு சபைக்கு வருகிறதற்காக துதியுங்கள்‌. திருமணமாகி 
10 வருடங்களாக குழந்தை இல்லாமலிருக்கும்‌ கீதாதேவியின்‌ கர்ப்பத்தை 
கர்த்தர்‌ ஆசீர்வதிக்கும்படியாகவும்‌, இப்பணித்தள ஊழியருடைய 
உறவினர்களின்‌ இரட்சிப்பிற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 21 அக்டோபர்‌ 2017 


அக்டோபர்‌ 12 படஹரி 


தெந்துவா, தெந்துனி, வைரஹி, காக்டா, தர்மபூர்‌, செந்துவாட்‌, பநெளலி, 
ருபைடா ஆகிய கிராமங்களில்‌ சுவிசேஷக்‌ கைப்பிரதிகளின்‌ வாயிலாக 200 
பேருக்கு சுவிசேஷம்‌ கடந்து சென்றது. படஹரி, தர்மபூரா, வட்கி அகோடி, 
கர்மைனி மற்றும்‌ ரேடியா ஆகிய கிராமங்களில்‌ உபவாசக்‌ கூட்டம்‌ சிறப்பாக 
நடைபெற்றமைக்காகவும்‌ பிசாசின்‌ கட்டுகளிலிருந்து ஜெபத்தின்‌ வாயிலாக 
ல்லாவதிதேவி, கஞ்சன்தேவிக்கு கிடைத்த விடுதலைக்காகவும்‌ துதியுங்கள்‌. 
இப்பணித்தள ஊழிய வளர்ச்சிக்காகவும்‌, ஊழியரின்‌ சரீர சுகத்திற்காகவும்‌ 
ஜெபியுங்கள்‌. 


அக்டோபர்‌ 13 பஹத்பூர்‌ 
லீலாஹர்பூர்‌, கேன்வா, பரியார்‌, பர்ஷியா, ஒஜ்வாலியா, ஜவஹி, நிமேஜ்‌, 
சபஹி, உதரா, பலுவா, மகுவார்‌, சேம்ரா, தேவகுலி, சாகோடி ஆகிய 
கிராமங்களில்‌ சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக 
600 பேருக்கு சுவிசேஷம்‌ அறிவிக்கப்பட்டது. சிறுவர்‌, வாலிபர்கள்‌, 
பெண்களுக்கான சிறப்புக்‌ கூடுகை சிறப்பாக நடைபெற்றதற்காகவும்‌, 
ஆஸ்துமா நோயிலிருந்து ஜெபத்தின்‌ வாயிலாக மோகன்‌ ராமுக்கு கிடைத்த 
சுகத்திற்காகவும்‌ துதியுங்கள்‌. மதவாத அமைப்பினரால்‌ ஊழியத்திற்கு 
வரும்‌ எதிர்ப்புகள்‌ மாறவும்‌, இப்பணித்தள ஊழியரின்‌ பிள்ளைகளுடைய 
படிப்பு மற்றும்‌ ஆவிக்குரிய ஜீவியத்திற்காகவும்‌ ஜெபியுங்கள்‌. 

அக்டோபர்‌ 14 கோராரி 


பாயே டேகரி, இடிமஹா, சுகாஹாரா, பாராடிஹ்‌, பாத்‌, தவ்னி, கோராரி ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. விசுவாசி பியூலா தேவியின்‌ 
மகள்‌ அனாமிகாவின்‌ திருமண தடைகள்‌ மாறி திருமணக்‌ காரியம்‌ கூடி 
வந்ததற்காகத்‌ துதியுங்கள்‌. பக்கவாத நோயினால்‌ பாதிக்கப்பட்டிருக்கும்‌ 
சரஸ்வதிதேவிக்கு சுகம்‌ கிடைக்கவும்‌, இப்பணித்தள ஊழியரின்‌ தாயாரின்‌ 
சரீர சுகத்திற்காகவும்‌ ஜெபியுங்கள்‌. 


அக்டோபர்‌ 15 தினாரா 


ஜம்ரோடு, ஜிகானா, கரன்ஜ்‌, பெலவயியா, பானாஸ்‌, மஹ்டோட்‌, அரமக்‌, 


தினாரா, தம்னியா, குசடி, அகோடா, ரூபி, ரேடியா, இந்தூர்‌, பசெளனி ஆகிய 


ஜெம்ஸ்‌ சத்தம்‌ 22 அக்டோபர்‌ 2017 


இடங்களில்‌ சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ 
ஊழியம்‌ செய்யப்பட்டது. சபையில்‌ தேவன்‌ புதிதாக ஆட்களை சேர்த்து 
வருவதற்காக துதியுங்கள்‌. இப்பணித்தள ஊழியரின்‌ பிள்ளைகளுடைய 
படிப்பு மற்றும்‌ ஆவிக்குரிய ஜீவியத்திற்காகவும்‌ ஜெபியுங்கள்‌. 
அக்டோபர்‌ 16 மலியாபகா 


பகேன்‌, மகுவாரி ஆகிய 2 கிராமங்களில்‌ சுவிசேஷக்‌ கைப்பிரதிகள்‌ 
மற்றும்‌ புதிய ஏற்பாடு வாயிலாக சுவிசேஷம்‌ முதன்‌ முறையாக 
அறிவிக்கப்பட்டது. புதிய விசுவாசிகள்‌ 15 பேர்‌ வசனத்தை விசுவாசித்து 
ஞானஸ்நானம்‌ பெற்றதற்காக துதியுங்கள்‌. சுமித்ராதேவியின்‌ கர்ப்பத்தை 
கர்த்தர்‌ ஆசீர்வதிக்கவும்‌, இப்பணித்தள ஊழியரின்‌ மனைவியின்‌ சார 
சுகத்திற்காகவும்‌ ஜெபியுங்கள்‌. 


அக்டோபர்‌ 17 பக்சர்‌ 


பிஜோர்‌, மஹதஹ்‌, கோவிந்பூர்‌, நாராயணபூர்‌, சிகராஹட்‌, வீர்பூர்‌, நதாவே, 
சன்பராசா, சுராமன்பூர்‌ ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. தனிநபர்‌ ஊழியத்தின்‌ வாயிலாக சந்திக்கப்பட்ட ஊர்மிளா 
தேவி, ராஜுகுமார்‌, நபலாஷ்ராம்‌, மோஹித்‌ ராம்‌, ஹரேராம்‌ பாஸ்வான்‌, 
ஜீதேந்திர பாஸ்வான்‌, மிர்ஜா தேவி, நரேந்திர ராம்‌ ஆகியோர்‌ ஞாயிறு 
ஆராதனையில்‌ கலந்து கொள்கிறதற்காகத்‌ துதியுங்கள்‌. சபை வாலிபர்கள்‌ 
மத்தியில்‌ எழுப்புதல்‌ காணப்படவும்‌, இப்பணித்தள ஊழியருடைய 
உறவினர்களின்‌ இரட்சிப்பிற்காகவும்‌ ஜெபியுங்கள்‌. 


அக்டோபர்‌ 18 நியாஜிபூர்‌ 


சாந்தபாலி, சூனிடானா, டுமரி, சொட்கா சிரன்பூர்‌ ஆகிய புதிய கிராமங்களில்‌ 
சுவிசேஷக்‌ கைப்பிரதிகளின்‌ வாயிலாக 800 பேருக்கு சுவிசேஷம்‌ முதன்‌ 
முறையாக கடந்து சென்றது. சுகமளிக்கும்‌ ஜெபக்‌ கூட்டத்தின்‌ வாயிலாக 
அநேகர்‌ விடுதலை பெற்று கடந்து செல்வதற்காகத்‌ துதியுங்கள்‌. 
இப்பணித்தள சபை வளர்ச்சிக்காகவும்‌, இப்பணித்தளங்களில்‌ கிரியை 
செய்யும்‌ அந்தகார சக்திகள்‌ செயலிழந்து போகவும்‌ ஜெபியுங்கள்‌. 


ஜெம்ஸ்‌ சத்தம்‌ 23 அக்டோபர்‌ 2017 


அக்டோபர்‌ 19 அலாம்பூர்‌ 


சம்குதா, மகமத்பூர்‌, விஷ்ராம்பூர்‌, முரலீபூர்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. பட்காடிஹ்‌, கெனரா, கோத்ஹர்‌, ஆகிய கிராமங்களில்‌ 
புதியஏற்பாடு வாயிலாக சுவிசேஷம்‌ அறிவிக்கப்பட்டது. அசுத்த ஆவியின்‌ 
கட்டுகளிலிருந்து மகேந்திரராமிற்கு ஜெபத்தின்‌ வாயிலாக கிடைத்த 
விடுதலைக்காகத்‌ துதியுங்கள்‌. ஊழியத்திற்கு விரோதமான எதிர்ப்புகள்‌ 
மாறவும்‌, இப்பணித்தள ஊழியருடைய பாதுகாப்பிற்காகவும்‌ ஜெபியுங்கள்‌. 
அக்டோபர்‌ 20 கோச்சஸ்‌ 


நவலியா, கோரடி, எக்வனியா, பகுருதி, சைலாஸ்‌, கங்காபூர்‌ ஆகிய 
புதிய கிராமங்களில்‌ சுவிசேஷக்‌ கைப்பிரதிகளின்‌ வாயிலாக சுவிசேஷம்‌ 
அறிவிக்கப்பட்டது. குசிலா, சாரன்பூர்‌, பரசியான்டேரா, பகுவாரா 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. குழந்தை 
பாக்கியம்‌ இல்லாதிருக்கிற ரோஷன்தேவியின்‌ கர்ப்பத்தை கர்த்தர்‌ 
ஆசீர்வதிக்கும்படியாகவும்‌, இப்பணித்தள ஊழியரின்‌ பிள்ளைகளுடைய 
படிப்பிற்காகவும்‌ ஜெபியுங்கள்‌. 


PEACE || கோட்டம்‌ 
அக்டோபர்‌ 21 சந்தேஷ்‌ 
காந்தர்பூர்‌, புலாயி, மனியக்ச்‌, பக்ரி, பன்கட்‌, சில்பூர்‌, பதேபூர்‌, டிகரா, நசரத்பூர்‌ 


ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. சிக்கரியா 
டோலா என்ற இடத்தில்‌ புதிய ஏற்பாடு, சுவிசேஷக்‌ கைப்பிரதிகளின்‌ 
வாயிலாக 850 பேருக்கு சுவிசேஷம்‌ கடந்து சென்றது. சபையில்‌ 
நடைபெற்ற 9 நாள்‌ உபவாசக்‌ கூடுகையில்‌ 110 பேர்‌ கலந்து கொண்டு 
தேவனை மகிமைப்படுத்தியதற்காகவும்‌, பாம்பு கடித்து விஷம்‌ ஏறி 
மரணத்தருவாயில்‌ இருந்த விஷ்ராமிற்கு ஜெபத்தின்‌ வாயிலாக கிடைத்த 
சுகத்திற்காகவும்‌ துதியுங்கள்‌. குழந்தை பாக்கியம்‌ இல்லாதிருக்கிற 
பூல்குமாரி, சிவ்குமாரி, பிரியங்காகுமாரி ஆகியோருக்கு கர்ப்பத்தின்‌ 
கனியை கர்த்தர்‌ ஆசீர்வதிக்கும்படியாகவும்‌, இப்பணித்தள ஊழியரின்‌ சரீர 
ஆரரோக்கியத்திற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 24 அக்டோபர்‌ 2017 


அக்டோபர்‌ 22 ஏக்மா 


மதன்புரா, நர்கனி, லால்பூர்‌, பரேஜா, முபரக்பூர்‌ ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. பக்கவாத நோயிலிருந்து ஜெபத்தின்‌ 
வாயிலாக கிருஷ்ணாவிற்கு கிடைத்த சுகத்திற்காகத்‌ துதியுங்கள்‌. அசுத்த 
ஆவியின்‌ கட்டுகளிலிருந்து சோபாபாயி குடும்பம்‌ விடுதலை பெறவும்‌, 
இப்பணித்தள சபை வளர்சிக்காகவும்‌, ஊழியருடைய உறவினர்களின்‌ 


இரட்சிப்பிற்காகவும்‌ ஜெபியுங்கள்‌. 
அக்டோபர்‌ 23 பசந்பூர்‌ 


கர்சோலையா, கைர்வா, சாகர்‌, சுல்தான்பூர்‌, பக்கன்டவா, நடுவா, சகஜீத்பூர்‌, 
சம்தட்‌ ஆகிய கிராமங்களில்‌ படக்காட்சியின்‌ வாயிலாக சுவிசேஷம்‌ 
அறிவிக்கப்பட்டது. சுவிசேஷக்‌ கைப்பிரதிகளின்‌ வாயிலாக 800 பேருக்கு 
சுவிசேஷம்‌ கடந்து சென்றது. ஒரு மாத காலமாக படுக்கையில்‌ இருந்த 
குட்டிதேவிக்கு ஜெபத்தின்‌ வாயிலாகக்‌ கிடைத்த சுகத்திற்காகத்‌ துதியுங்கள்‌. 
இப்பணித்தளத்தில்‌ தேவாலய கட்டுமானப்‌ பணி விரைவில்‌ முடியவும்‌, 
இப்பணித்தள ஊழியரின்‌ மகனுடைய உயர்‌ கல்விக்காகவும்‌ ஜெபியுங்கள்‌. 


அக்டோபர்‌ 24 பெலவானியா 


மகுலி, அம்பா, பேல்காட்‌, சைத்பூர்‌ ஆகிய புதிய கிராமங்களில்‌ சுவிசேஷக்‌ 
கைப்பிரதிகளின்‌ வாயிலாக 300 பேருக்கு சுவிசேஷம்‌ அறிவிக்கப்பட்டது. 
மோகன்பூர்‌, தோப்கா, கராரி, மான்பூர்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. மூன்று மாதங்களாக வயிற்றுவலியினால்‌ 
பாதிக்கப்பட்டிருந்த தன்வதி மஹிக்கு ஜெபத்தின்‌ வாயிலாக கிடைத்த 
சுகத்திற்காகத்‌ துதியுங்கள்‌. புஷ்பாதேவி, கஞ்சன்மஸி, முன்னிமஸி, ஆர்த்தி, 
தெத்ரியா ஆகியோருக்கு கர்ப்பத்தின்‌ கனியைக்‌ கொடுத்து கர்த்தர்‌ 
ஆசீர்வதிக்கும்படியாகவும்‌, இப்பணித்தளத்தில்‌ சத்துருவின்‌ போராட்டங்கள்‌ 
மாறவும்‌ ஜெபியுங்கள்‌. 

அக்டோபர்‌ 25 ஆரா 

லக்பூர்‌, ராம்நகர்‌, நியூகர்மன்டோலா, நவதா, சுந்தரா ஆகிய கிராமங்களில்‌ 


பின்தொடர்‌ ஊழியம்‌ செய்யப்பட்டது. அசுத்த ஆவியின்‌ கட்டுகளிலிருந்து 


ஜெம்ஸ்‌ சத்தம்‌ 25 அக்டோபர்‌ 2017 


ஜெபத்தின்‌ வாயிலாக பஞ்சரத்னாவிற்கு கிடைத்த விடுதலைக்காகத்‌ 
துதியுங்கள்‌. சபை விசுவாசிகள்‌ ஆவிக்குரிய வாழ்வில்‌ வளரவும்‌, 
இப்பணித்தள சபை வளர்ச்சிக்காகவும்‌ ஜெபியுங்கள்‌. 


அக்டோபர்‌ 26 ரிவில்கஞ்ச்‌ 


பைரியா, மிஸ்ரிடோலா ஆகிய புதிய கிராமங்களில்‌ சுவிசேஷக்‌ கைப்பிரதிகளின்‌ 
வாயிலாக 100 பேருக்கு சுவிசேஷம்‌ முதன்‌ முறையாக அறிவிக்கப்பட்டது. 
கோபாசம்குதா, பங்கராகுத்‌, பகியாடோலா, செம்ரியா பைஜுடோலா 
ஆகிய இடங்களில்‌ பின்தொடர்‌ ஊழியம்‌ செய்யப்பட்டது. பாம்புகடித்த 
ஊர்மிளாதேவியின்‌ ஜீவனை தேவன்‌ பாதுகாத்ததற்காகத்‌ துதியுங்கள்‌. 
அஞ்சியின்‌ திருமணத்‌ தடைகள்‌ மாறவும்‌, இப்பணித்தள ஊழியருடைய 
சரீர சுகத்திற்காகவும்‌ ஜெபியுங்கள்‌. 


அக்டோபர்‌ 87 மோவாப்கலா 


மோவாப்கலா, பன்வாரி, ஓஜ்பலியா, அந்தாரி, மோவாப்குர்த்‌, இமாத்பூர்‌ ஆகிய 
கிராமங்களில்‌ அறிவிக்கப்பட்ட சுவிசேஷத்திற்கு ஆர்வம்‌ காட்டியவர்கள்‌ 
மத்தியில்‌ பின்தொடர்‌ ஊழியம்‌ செய்யப்பட்டது. தனிநபர்‌ ஊழியத்தின்‌ வாயிலாக 
சாந்தனி குமாரி, நிசுகுமாரி, உஷாகுவர்‌, சந்திரவதிதேவி, விகாஷ்குமார்‌, 
ராஜேஷ்குமார்‌, கபில்ஷா, சுரேந்திர ராம்‌, கமலாராம்‌ ஆகியோருக்கு சுவிசேஷம்‌ 
அறிவிக்கப்பட்டது. அசுத்த ஆவியின்‌ கட்டுகளிலிருந்து சுஷ்மாதேவி, 
அனிதாதேவி, ராஜுகுமார்‌ ஆகியோருக்கு ஜெபத்தின்‌ வாயிலாக கிடைத்த 
விடுதலைக்காகத்‌ துதியுங்கள்‌. பக்கவாத நோயிலிருந்து ராம்கேசியாதேவிக்கு 
சுகம்‌ கிடைக்கவும்‌, இப்பணித்தள ஊழியரின்‌ மனைவிக்கு நீண்ட நாளாக 


இருந்துவரும்‌ தலைவலி சுகமாகவும்‌ ஜெபியுங்கள்‌. 
அக்டோபர்‌ 28 பிகியா 


அம்ராயி, நவதா, தோதரா, பிகியா, தாவா, சொயி, ரவ்பரா ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. தனிநபர்‌ ஊழியத்தின்‌ வாயிலாக 
சந்திக்கப்பட்ட பிரேந்திர ராம்‌, சிந்தாதேவி, பிரியங்கா குமாரி, கன்னையா, 
மகேந்தர்‌ ஆகியோர்‌ சபை ஆராதனையில்‌ கலந்து கொள்வதற்காகத்‌ 
துதியுங்கள்‌. இப்பணித்தள சபைக்கு மின்‌இணைப்பு கிடைக்கவும்‌, 
இப்பணித்தள ஊழியருடைய சகோதரியின்‌ திருமணத்‌ தடைகள்‌ மாறி, 
ஏற்ற துணையை தேவன்‌ ஏற்படுத்தித்‌ தரவும்‌ ஜெபியுங்கள்‌. 


ஜெம்ஸ்‌ சத்தம்‌ 26 அக்டோபர்‌ 2017 


அக்டோபர்‌ 29 லோஹர்‌ .பர்னா 


சிவ்பூர்‌, பபன்காவ்‌, பகடி, கெளஸ்கஞ்‌, தெளலத்பூர்‌, படுக்காலோகர்‌, ஸ்ரீநகர்‌, 
சோபிடும்ரா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
நீண்ட நாளாக கைவலியினால்‌ கஷ்டப்பட்டுக்கொண்டிருந்த 
விஷ்ணுராமுவிற்கு ஜெபத்தின்‌ வாயிலாக கிடைத்த சுகத்திற்காகத்‌ 
துதியுங்கள்‌. போதைப்பழக்கத்திற்கு அடிமையாக இருக்கும்‌ கணேஷ்குமார்‌ 
விடுதலையாகவும்‌, இப்பணித்தள ஊழியரின்‌ மகள்‌ ஜெஸிந்தாவின்‌ சரீர 
சுகத்திற்காகவும்‌ ஜெபியுங்கள்‌. 


அக்டோபர்‌ 30 காயம்நகர்‌ 


காசிசெளக்‌, சாதர்‌ ஆகிய புதிய கிராமங்களில்‌ சுவிசேஷக்‌ கைப்பிரதிகளின்‌ 
வாயிலாக 200 பேருக்கு சுவிசேஷம்‌ கடந்து சென்றது. இப்பணித்தள 
சபையில்‌ ஞாயிறு ஆராதனை, உபவாச ஜெபம்‌, வீட்டுக்‌ கூட்டங்கள்‌ எந்த 
வித தடையின்றி நடைபெற்றதற்காகத்‌ துதியுங்கள்‌. இப்பணித்தளத்தில்‌ 
தேவனுடைய அற்புதங்களும்‌, அடையாளங்களும்‌ காணப்படவும்‌, சபை 
வாலிபர்கள்‌ மத்தியில்‌ எழுப்புதல்‌ உண்டாகவும்‌ ஜெபியுங்கள்‌. 

அக்டோபர்‌ 31 குன்டீ 


காஜியாபூர்‌, துல்சிசப்ரா, பர்கதா, லக்ஷ்மிபூர்‌, சின்கா, பிரெளட்டா, ஜோக்ஹரி, 
பபன்காவ்‌, சிவ்பூர்‌ ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
சிறுநீரகப்‌ பிரச்சனையிலிருந்த கோரக்‌ யாதவிற்கு ஜெபத்தின்‌ வாயிலாகக்‌ 
கிடைத்த சுகத்திற்காகக்‌ துதியுங்கள்‌. மஞ்சள்காமாலை நோயிலிருந்து 
மீராதேவிக்கு சுகம்‌ கிடைக்கவும்‌, இப்பணித்தள ஊழியரின்‌ தாயாருடைய 
சரீர சுகத்திற்காகவும்‌ ஜெபியுங்கள்‌. 

தர்பங்கா மற்றும்‌ மதுபணி ஆகிய பணித்தளங்களில்‌ நடைபெற்ற 
திருச்சபை வாலிபர்களுக்கான சிறப்புக்‌ கூடுகையில்‌ 190 வாலிப சகோதர 
சகோதரிகள்‌ பங்கேற்றனர்‌. சகோ. ஆசீஷ்‌, சகோ. டேனியல்‌ மற்றும்‌ சகோ.ஜெரி 


ஆகியோர்‌ வாலிபரிடையே வசனத்தைப்‌ பகிர்ந்துகொண்டனர்‌. 


ஜெம்ஸ்‌ சத்தம்‌ அர அக்டோபர்‌ 2017 


GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 

Coimbatore - 641025 Mobile : +919344824072 
Dindugal 43/20C. Samiyar Thottam, Nagal Nagar, Dindugal - 624003 Cell : +919942824035 
Erode No. 34/20, Murugesan Nagar Main Road, Kumalankuttai, Erode - 638011 

Cell: +919486976202 
Kodaikanal No. 1/199-1F, Packiapuram, Kodaikanal - 624101. Cell : +919443221776 
Kovilpatti No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 

Cell : +919788689771, +919486357950 
Nazareth No. 3, Dasan street, Nazareth - 628617, Ph. : 9442094110 
Sivakasi 3/1350/9, Sathur Road, Parraipatti, Sivakasi - 626189 Cell : +919843088840 
Nagercoil 66-E, Bright street, Nagarcoil - 629009 Cell : +919894965520 
Tuticorin 38, Sarangapani street, Tuticorin - 2, Cell : +919442210629 
Tuticorin 39, Innaciyarpuram, 2 nd Street, Tuticorin - 628002 

Cell : +919442166061 
Vellore Shalom Cottage, 52, Vana Nagar, Alamelumangapuram, Vellore - 632009 

Cell : +919952545181 

REGIONAL ACTION CENTERS 

Chennai Plot No. 19-A, 3rd street, Megala Nagar, Vengaivasal - 600073, 

Cell: +919444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 

Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : +919443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: +919443113322 


General Action Center - TamilNadu 


GEMS, No. 14, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 


Bangalore - 560045 Tel: +91 9448517025 
Navi Mumbai Plot No 58, Nandanvan CHS, Lane - 3, Sector - 17, Nerul (East), 

Navi Mumbai - 400 706 Cell : +919322730294 +919820701775 
Pondicherry No. 5, Kamarajar Street, Tagore Nagar, Lawspet, Pondicherry - 605008 

Cell : +919486796631 
Kerela No. 4, N.V. Nagar, Peroorkada (P.0), Trivendram, Kerala - 682005 

Mobile : +919486357950 

GEMS National Action center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

Regd. office : 


11,13" Cross Street, New Colony, 
Chrompet, Chennai - 44 
Ph : 044-22386031, 044-22380295 


if undalivered plaage roturn to 


14, Jeba Nagar, 
Vasanthapuram South, 
Near Vijaya Garden, 
Tirunelveli - 627 005. Ph : 9488771655 
E-Mail : nellaioffice@gemsbihar.org 

GEMS, Sikaria, Indrapuri - 821 308 

